

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೩೫)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೩೫)

ಶ್ರೀರಾಮಚರಿತವರ್ಣನಂ

ನೀತಸ್ಸುಗ್ರೀವಮೈತ್ರಿಂ ತದನು ಹನುಮತಾ ದುಂದುಭೇಃ ಕಾಯಮುಚ್ಚೈಃ
ಕ್ಷಿಪ್ತ್ವಾಂಗುಷ್ಠೇನ ಭೂಯೋ ಲುಲುವಿಥ ಯುಗಪತ್ ಪತ್ರಿಣಾ ಸಪ್ತ ಸಾಲಾಃ |
ಹತ್ವಾ ಸುಗ್ರೀವಘಾತೋದ್ಯತಮತುಲಬಲಂ ಬಾಲಿನಂ ವ್ಯಾಜವೃತ್ತ್ಯಾ
ವರ್ಷಾವೇಲಾಮನೈಷೀರ್ವಿರಹತರಲಿತಸ್ತ್ವಂ ಮತಂಗಾಶ್ರಮಾಂತೇ || ೧ ||

ಸುಗ್ರೀವೇಣಾನುಜೋಕ್ತ್ವಾ ಸಭಯಮಭಿಯತಾ
ವ್ಯೂಹಿತಾಂ ವಾಹಿನೀಂ ತಾ -
ಮೃಕ್ಷಾಣಾಂ ವೀಕ್ಷ್ಯ ದಿಕ್ಷು ದ್ರುತಮಥ ದಯಿತಾ -
ಮಾರ್ಗಣಾಯಾವನಮ್ರಾಂ |
ಸಂದೇಶಂ ಚಾಂಗುಲೀಯಂ ಪವನಸುತಕರೇ
ಪ್ರಾದಿಶೋ ಮೋದಶಾಲೀ
ಮಾರ್ಗೇ ಮಾರ್ಗೇ ಮಮಾರ್ಗೇ ಕಪಿಭಿರಪಿ ತದಾ
ತ್ವತ್ಪ್ರಿಯಾ ಸಪ್ರಯಾಸೈಃ || ೨ ||

ತ್ವದ್ವಾರ್ತಾಕರ್ಣನೋದ್ಯದ್ಗರುದುರುಜವಸಂ -
ಪಾತಿಸಂಪಾತಿವಾಕ್ಯ -
ಪ್ರೋತ್ತೀರ್ಣಾಣೋಧಿರಂತರ್ನಗರಿ ಜನಕಜಾಂ
ವೀಕ್ಷ್ಯ ದತ್ವಾಂಗುಲೀಯಂ |
ಪ್ರಕ್ಷುದ್ಯೋದ್ಯಾನಮಕ್ಷಕ್ಷಪಣಚಣರಣಃ
ಸೋಢಬಂಧೋ ದಶಾಸ್ಯಂ

ದೃಷ್ಟ್ವಾ ಪ್ಲುಷ್ಟ್ವಾ ಚ ಲಂಕಾಂ ರುಟಿತಿ
ಸ ಹನುಮಾನ್ ಮೌಲಿರತ್ನಂ ದದೌ ತೇ || ೩ ||

ತ್ವಂ ಸುಗ್ರೀವಾಂಗದಾದಿಪ್ರಬಲ ಕಪಿಚಮೂಚಕ್ರವಿಕ್ರಾಂತಭೂಮಿ -
ಚಕ್ರೋಽಭಿಕ್ರಮ್ಯ ಪಾರೇಜಲಧಿ ನಿಶಿಚರೇಂದ್ರಾನುಜಾಶ್ರೀಯಮಾಣಃ |
ತತ್ತ್ವೋಕ್ತಾಂ ಶತ್ರುವಾರ್ತಾಂ ರಹಸಿ ನಿಶಮಯನ್ ಪ್ರಾರ್ಥನಾಪಾರ್ಥ್ಯರೋಷ -
ಪ್ರಾಸ್ತಾಗ್ನೀಯಾಸ್ತು ತೇಜಸ್ತು ಸದುದಧಿಗಿರಾ ಲಬ್ಧವಾನ್ ಮಧ್ಯಮಾರ್ಗಂ || ೪ ||

ಕೀಶೈರಾಶಾಂತರೋಪಾಹೃತ ಗಿರಿನಿಕರೈಃ ಸೇತುಮಾಧಾಪ್ಯ ಯಾತೋ
ಯಾತೂನ್ಯಾಮರ್ಯ ದಂಷ್ಟ್ರಾನಖಶಿಖಿರಿಶಿಲಾಸಾಲಶಸ್ತ್ರೈಃ ಸ್ವಸೈನ್ಯೈಃ |
ವ್ಯಾಕುರ್ವನ್ ಸಾನುಜಸ್ತ್ವಂ ಸಮರಭುವಿ ಪರಂ ವಿಕ್ರಮಂ ಶಕ್ರಚೇತ್ರಾ
ವೇಗಾನ್ನಾಗಾಸ್ತು ಬದ್ಧಃ ಪತಗಪತಿಗರುನ್ಮಾರುತ್ಯೇವೋಚಿತೋಽಭೂಃ || ೫ ||

ಸೌಮಿತ್ರಿಸ್ತ್ವತ್ರ ಶಕ್ತಿಪ್ರಹೃತಿಗಲದಸುವಾರ್ತಜಾನೀತಶೈಲ -
ಘ್ರಾಣಾತ್ ಪ್ರಾಣಾನುಪೇತೋ ವ್ಯಕ್ಯಣುತ ಕುಸ್ಮುತಿಶ್ಲಾಘಿನಂ ಮೇಘನಾದಂ |
ಮಾಯಾಕ್ಷೋಭೇಷು ವೈಭೀಷಣವಚನಹೃತಸ್ತಂಭನಃ ಕುಂಭಕರ್ಣಂ
ಸಂಪ್ರಾಪ್ತಂ ಕಂಪಿತೋವೀತಲಮಖಿಲಚಮೂಭಕ್ಷಿಣಂ ವ್ಯಕ್ಷಿಣೋಸ್ತ್ವಂ || ೬ ||

ಗೃಹ್ಣ್ಯ ಜಂಭಾರಿಸಂಪ್ರೇಷಿತರಥಕವಚೌ ರಾವಣೇನಾಭಿಯುದ್ಧ್ಯತ್
ಬ್ರಹ್ಮಾಸ್ತ್ರೇಣಾಸ್ಯ ಭಿಂದನ್ ಗಲತತಿಮಬಲಾಮಗ್ನಿಶುದ್ಧಾಂ ಪ್ರಗೃಹ್ಣ್ಯ |
ದೇವಶ್ರೇಣೀವರೋಜ್ಜೀವಿತಸಮರಮೃತ್ಯುರಕ್ಷತೈರೃಕ್ಷಸಂಘೈ -
ಲಂಕಾಭರ್ತ್ರಾ ಚ ಸಾಕಂ ನಿಜನಗರಮಗಾಃ ಸಪ್ತಿಯಃ ಪುಷ್ಪಕೇಣ || ೭ ||

ಪ್ರೀತೋ ದಿವ್ಯಾಭಿಷೇಕೈರಯುತಸಮಧಿಕಾನ್ ವತ್ಸರಾನ್ ಪರ್ಯರಂಸೀ -
ಮೈಥಿಲ್ಯಾಂ ಪಾಪವಾಚಾ ಶಿವ ! ಶಿವ ! ಕಿಲ ತಾಂ ಗರ್ಭಿಣೀಮಭ್ಯಹಾಸೀಃ |
ಶತ್ರುಘ್ನೇನಾರ್ದಯಿತ್ವಾ ಲವಣನಿಶಿಚರಂ ಪ್ರಾರ್ದಯಃ ಶೂದ್ರಪಾಶಂ
ತಾವದ್ವಾಲ್ಮೀಕಿಗೇಹೇ ಕೃತವಸತಿರುಪಾಸೂತ ಸೀತಾ ಸುತೌ ತೇ || ೮ ||

ವಾಲ್ಮೀಕೇಸ್ತ್ವತ್ಸುತೋದ್ಗಾಪಿತಮಧುರಕೃತೇರಾಜ್ಞಯಾ ಯಜ್ಞವಾಟೇ
ಸೀತಾಂ ತ್ವಯ್ಯಾಪ್ತುಕಾಮೇ ಕ್ಷಿತಿಮವಿಶದಸೌ ತ್ವಂ ಚ ಕಾಲಾರ್ಥಿತೋಽಭೂಃ |

ಹೇತೋಃ ಸೌಮಿತ್ರಿಘಾತೀ ಸ್ವಯಮಥ ಸರಯೂಮಗ್ನಿನಿಶ್ಯೇಷಭೃತ್ಯೈಃ
 ಸಾಕಂ ನಾಕಂ ಪ್ರಯಾತೋ ನಿಜಪದಮಗಮೋ ದೇವ ವೈಕುಂಠಮಾದ್ಯಂ || ೯ ||

ಸೋಽಯಂ ಮರ್ತ್ಯಾವತಾರಸ್ತವ ಖಲು ನಿಯತಂ ಮರ್ತ್ಯಶಿಕ್ಷಾರ್ಥಮೇವಂ
 ವಿಶ್ಲೇಷಾರ್ಥಿನಿರಾಗಸ್ತ್ಯಜನಮಪಿ ಭವೇತ್ ಕಾಮಧರ್ಮಾತಿಸಕ್ತ್ಯಾ |
 ನೋ ಚೇತ್ ಸ್ವಾತ್ಮಾನುಭೂತೇಃ ಕ್ಷ ನು ತವ ಮನಸೋ ವಿಕ್ರಿಯಾ ಚಕ್ರಪಾಣೇ
 ಸ ತ್ವಂ ಸತ್ತ್ವೈಕಮೂರ್ತೇ ಪವನಪುರಪತೇ ವ್ಯಾಧುನು ವ್ಯಾಧಿತಾಪಾರ್ಣ || ೧೦ ||